

Cambridge University Press

978-1-107-66469-2 - The Philoctetes of Sophocles: With a Commentary Abridged  
from the Larger Edition of Sir Richard C. Jebb

E. S. Shuckburgh

Excerpt

[More information](#)

---

I

ΦΙΛΟΚΤΗΤΗΣ.

J. PH.

ι

Cambridge University Press

978-1-107-66469-2 - The Philoctetes of Sophocles: With a Commentary Abridged  
from the Larger Edition of Sir Richard C. Jebb

E. S. Shuckburgh

Excerpt

[More information](#)

---

**ΤΑ ΤΟΥ ΔΡΑΜΑΤΟΣ ΠΡΟΣΩΠΑ.**

**ΟΔΥΣΣΕΥΣ.**

**ΝΕΟΠΤΟΛΕΜΟΣ.**

**ΦΙΛΟΚΤΗΤΗΣ.**

**ΧΟΡΟΣ.**

**ΕΜΠΟΡΟΣ.**

**ΗΡΑΚΛΗΣ.**

Cambridge University Press

978-1-107-66469-2 - The Philoctetes of Sophocles: With a Commentary Abridged from the Larger Edition of Sir Richard C. Jebb

E. S. Shuckburgh

Excerpt

[More information](#)

## 3

## ΦΙΛΟΚΤΗΤΗΣ.

## ΟΔΥΣΣΕΥΣ.

ἌΚΤΗ μὲν ἦδε τῆς περιρρύτου χθονὸς  
 Δῆμνου, βροτοῖς ἄστιπτος οὐδ' οἰκουμένη·  
 ἔνθ', ὃ κρατίστου πατρός Ἑλλήνων τραφεῖς,  
 Ἄχιλλέως παῖ Νεοπτόλεμε, τὸν Μηλιᾷ  
 Ποίαντος υἱὸν ἐξέθηκ' ἐγὼ ποτε, 5  
 ταχθεὶς τόδ' ἔρδειν τῶν ἀνασσόντων ὕπο,  
 νόσῳ καταστάζοντα διαβόρῳ πόδα,  
 ὅτ' οὔτε λοιβῆς ἡμῖν οὔτε θυμάτων  
 παρῆν ἐκήλοις προστιγεῖν, ἀλλ' ἀγρίαις  
 κατεῖχ' αἰεὶ πᾶν στρατόπεδον δυσφημίαις, 10  
 βοῶν, στενάζων. ἀλλὰ ταῦτα μὲν τί δεῖ  
 λέγειν; ἀκμὴ γὰρ οὐ μακρῶν ἡμῖν λόγων,  
 μὴ καὶ μάθη μ' ἤκουτα, κἀκχέω τὸ πᾶν  
 σόφισμα τῷ νιν ἀντίχ' αἰρήσειν δοκῶ.  
 ἀλλ' ἔργον ἦδη σὸν τὰ λοιφ' ὑπηρετεῖν, 15  
 σκοπεῖν θ' ὅπου 'στ' ἐνταῦθα δίστομος πέτρα,  
 τοιάδ', ἵν' ἐν ψύχει μὲν ἡλίου διπλῆ  
 πάρεστιν ἐνθάκησις, ἐν θέρει δ' ὕπνου  
 δι' ἀμφιτρῆτος ἀλλίου πέμπει πνοή.  
 βαιὸν δ' ἐνερθεν ἐξ ἀριστερᾶς τάχ' ἂν 20  
 ἴδοις ποτὸν κρηναῖον, εἴπερ ἐστὶ σῶν.

Cambridge University Press

978-1-107-66469-2 - The Philoctetes of Sophocles: With a Commentary Abridged from the Larger Edition of Sir Richard C. Jebb

E. S. Shuckburgh

Excerpt

[More information](#)

4

## ΣΟΦΟΚΛΕΟΥΣ

ἄ μοι προσελθὼν σίγα σήμαιν' εἴτ' ἔχει  
 χῶρον τὸν αὐτὸν τόνδ' ἔτ', εἴτ' ἄλλη κυρεῖ,  
 ὡς τὰπίλοιπα τῶν λόγων σὺ μὲν κλύης,  
 ἐγὼ δὲ φράζω, κοινὰ δ' ἐξ ἀμφοῖν ἴη. 25

## ΝΕΟΠΤΟΛΕΜΟΣ.

- ἄναξ Ὀδυσσεῦ, τοῦργον οὐ μακρὰν λέγεις·  
 δοκῶ γὰρ οἶον εἶπας ἄντρον εἰσορᾶν.
- ΟΔ. ἄνωθεν, ἢ κάτωθεν; οὐ γὰρ ἐννοῶ.
- ΝΕ. τόδ' ἐξῦπερθε· καὶ στίβου γ' οὐδεὶς κτύπος.
- ΟΔ. ὄρα καθ' ὕπνον μὴ καταυλισθεῖς κυρῆ. 30
- ΝΕ. ὀρῶ κενὴν οἴκησιν ἀνθρώπων δίχα.
- ΟΔ. οὐδ' ἐνδον οἰκοποιός ἐστὶ τις τροφή;
- ΝΕ. στιπτὴ γε φυλλὰς ὡς ἐναυλίζοντί τῳ.
- ΟΔ. τὰ δ' ἄλλ' ἔρημα, κοῦδέν ἐσθ' ὑπόστεγον;
- ΝΕ. αὐτόξυλόν γ' ἔκπωμα, φλαουρουργοῦ τινος 35  
 τεχνήματ' ἀνδρός, καὶ πυρεῖ' ὁμοῦ τάδε.
- ΟΔ. κείνου τὸ θησαύρισμα σημαίνεις τόδε.
- ΝΕ. ἰὸν ἰού· καὶ ταῦτά γ' ἄλλα θάλπεται  
 ῥάκη, βαρείας του νοσηλείας πλέα.
- ΟΔ. ἀνὴρ κατοικεῖ τούσδε τοὺς τόπους σαφῶς, 40  
 κάστ' οὐχ ἑκάς που· πῶς γὰρ ἂν νοσῶν ἀνὴρ  
 κῶλον παλαιᾶ κηρὶ προσβαίη μακράν;  
 ἀλλ' ἢ πὶ φορβῆς νόστον ἐξελήλυθεν,  
 ἢ φύλλον εἴ τι νώδυνον κάτοιδέ που.  
 τὸν οὖν παρόντα πέμψον εἰς κατασκοπήν, 45  
 μὴ καὶ λάθῃ με προσπεσών· ὡς μᾶλλον ἂν  
 ἔλοιτό μ' ἢ τοὺς πάντας Ἀργείους λαβεῖν.
- ΝΕ. ἀλλ' ἔρχεται τε καὶ φυλάσσεται στίβος·  
 σὺ δ' εἴ τι χρῆζεις, φράζε δευτέρῳ λόγῳ.

23 τὸν αὐτὸν Blaydes: πρὸς αὐτὸν MSS.—τόνδ' ἔτ', εἴτ'] τόνδ', ἦτ'  
 L (τόνδ' ἔτ' or τόνδε γ' εἴτ' ι): corr. Elmsley. 25 ἴη Camerarius:  
 εἴη MSS. 30 καταυλισθεῖς L: κατακλιθεῖς A.

## ΦΙΛΟΚΤΗΤΗΣ

5

- ΟΔ. Ἀχιλλέως παῖ, δεῖ σ' ἐφ' οἷς ἐλήλυθας 50  
γενναῖον εἶναι, μὴ μόνον τῷ σώματι,  
ἀλλ' ἦν τι καινόν, ὃν πρὶν οὐκ ἀκήκοας,  
κλύης, ὑπουργεῖν, ὡς ὑπηρέτης πάρει.
- ΝΕ. τί δῆτ' ἄνωγας; ΟΔ. τὴν Φιλοκτῆτου σε δεῖ 55  
ψυχὴν ὅπως λόγοισιν ἐκκλέψεις λέγων.  
ὅταν σ' ἐρωτᾷ τίς τε καὶ πόθεν πάρει,  
λέγειν, Ἀχιλλέως παῖς· τόδ' οὐχὶ κλεπτέον·  
πλείς δ' ὡς πρὸς οἶκον, ἐκλιπὼν τὸ ναυτικὸν  
στράτευμ' Ἀχαιῶν, ἔχθος ἐχθήρας μέγα, 60  
οἷ σ' ἐν λιταῖς στείλαντες ἐξ οἴκων μολεῖν,  
μόνην ἔχοντες τήνδ' ἄλωσιν Ἴλίου,  
οὐκ ἤξιωσαν τῶν Ἀχιλλείων ὅπλων  
ἐλθόντι δοῦναι κυρίως αἰτουμένῳ,  
ἀλλ' αὐτ' Ὀδυσσεῖ παρέδοσαν· λέγων ὅσ' ἂν 65  
θέλης καθ' ἡμῶν ἔσχατ' ἐσχάτων κακά.  
τούτῳ γὰρ οὐδέν μ' ἀλγυνεῖς· εἰ δ' ἐργάσει  
μὴ ταῦτα, λύπην πᾶσιν Ἀργείοις βαλεῖς.  
εἰ γὰρ τὰ τοῦδε τόξα μὴ ληφθήσεται,  
οὐκ ἔστι πέρσαι σοι τὸ Δαρδάνου πέδον.  
ὡς δ' ἔστ' ἐμοὶ μὲν οὐχί, σοὶ δ' ὀμιλία 70  
πρὸς τόνδε πιστὴ καὶ βέβαιος, ἔκμαθε.  
σὺ μὲν πέπλευκας οὔτ' ἔνορκος οὐδεὶν  
οὔτ' ἐξ ἀνάγκης οὔτε τοῦ πρώτου στόλου·  
ἐμοὶ δὲ τούτων οὐδέν ἐστ' ἀρνήσιμον.  
ὥστ' εἴ με τόξων ἐγκρατὴς αἰσθήσεται, 75  
ὄλωλα, καὶ σὲ προσδιαφθερῶ ξυνών.  
ἀλλ' αὐτὸ τοῦτο δεῖ σοφισθῆναι, κλοπεὺς  
ὅπως γενήσεται τῶν ἀνικῆτων ὅπλων.  
ἔξοιδα, παῖ, φύσει σε μὴ πεφυκότα  
τοιαῦτα φωνεῖν μηδὲ τεχνᾶσθαι κακά· 80

61 μόνην A: μόνην δ' L. 66 τούτων γὰρ οὐδέν μ' ἀλγυνεῖς  
L<sup>s</sup> (οὐδέμ' L<sup>1</sup>), vulg.: corr. Buttman. 79 παῖ Erfurdt: καὶ MSS.

- ἀλλ' ἠδὺ γάρ τι κτήμα τῆς νίκης λαβεῖν,  
 τόλμα· δίκαιοι δ' αἰθις ἐκφανόμεθα.  
 νῦν δ' εἰς ἀναιδῆς ἡμέρας μέρος βραχὺ  
 δός μοι σεαυτόν, κᾶτα τὸν λοιπὸν χρόνον  
 κέκλησο πάντων εὐσεβέστατος βροτῶν. 85
- ΝΕ. ἐγὼ μὲν οὖς ἂν τῶν λόγων ἀλγῶ κλύων,  
 Λαερτίου παῖ, τοῦσδε καὶ πράσσειν στυγῶ·  
 ἔφυν γὰρ οὐδὲν ἐκ τέχνης πράσσειν κακῆς,  
 οὔτ' αὐτὸς οὔθ', ὡς φασιν, οὐκφύσας ἐμέ.  
 ἀλλ' εἴμ' ἐτοῖμος πρὸς βίαν τὸν ἄνδρ' ἄγειν 90  
 καὶ μὴ δόλοισιν· οὐ γὰρ ἐξ ἑνὸς ποδὸς  
 ἡμᾶς τοσοῦσδε πρὸς βίαν χειρώσεται.  
 πεμφθεῖς γε μέντοι σοὶ ξυνεργάτης ὀκνῶ  
 προδότης καλεῖσθαι· βούλομαι δ', ἀναξ, καλῶς  
 δρῶν ἐξαμαρτεῖν μᾶλλον ἢ νικᾶν κακῶς. 95
- ΟΔ. ἐσθλοῦ πατρὸς παῖ, καὐτὸς ὦν νέος ποτὲ  
 γλῶσσαν μὲν ἀργόν, χεῖρα δ' εἶχον ἐργάτιν·  
 νῦν δ' εἰς ἔλεγχον ἐξιὼν ὀρῶ βροτοῖς  
 τὴν γλῶσσαν, οὐχὶ τᾶργα, πάνθ' ἠγουμένην.
- ΝΕ. τί μ' οὖν ἀνωγας ἄλλο πλὴν ψευδῆ λέγειν; 100
- ΟΔ. λέγω σ' ἐγὼ δόλω Φιλοκτῆτην λαβεῖν.  
 ΝΕ. τί δ' ἐν δόλω δεῖ μᾶλλον ἢ πείσαντ' ἄγειν;  
 ΟΔ. οὐ μὴ πίθηται· πρὸς βίαν δ' οὐκ ἂν λάβοις.  
 ΝΕ. οὕτως ἔχει τι δεινὸν ἰσχύος θράσος;  
 ΟΔ. ἰοὺς ἀφύκτους καὶ προπέμποντας φόνον. 105  
 ΝΕ. οὐκ ἄρ' ἐκείνῳ γ' οὐδὲ προσμεῖξαι θρασύ;  
 ΟΔ. οὐ, μὴ δόλω λαβόντα γ', ὡς ἐγὼ λέγω.  
 ΝΕ. οὐκ αἰσχρὸν ἠγεί δῆτα τὰ ψευδῆ λέγειν;  
 ΟΔ. οὐκ, εἰ τὸ σωθῆναι γε τὸ ψεῦδος φέρει.  
 ΝΕ. πῶς οὖν βλέπων τις ταῦτα τολμήσει λακεῖν; 110  
 ΟΔ. ὅταν τι δρᾶς εἰς κέρδος, οὐκ ὀκνεῖν πρέπει.

81 τὶ L: τοὶ A. 100 τί μ' οὖν Wakefield: τί οὖν μ' MSS.

110 λακεῖν L<sup>1</sup>: λαλεῖν L<sup>2</sup>, vulg.

Cambridge University Press

978-1-107-66469-2 - The Philoctetes of Sophocles: With a Commentary Abridged from the Larger Edition of Sir Richard C. Jebb

E. S. Shuckburgh

Excerpt

[More information](#)

## ΦΙΛΟΚΤΗΤΗΣ

7

- NE. κέρδος δ' ἐμοὶ τί τοῦτον εἰς Τροίαν μολεῖν;  
 ΟΔ. αἰρεῖ τὰ τόξα ταῦτα τὴν Τροίαν μόνα.  
 NE. οὐκ ἄρ' ὁ πέρσων, ὡς ἐφάσκετ', εἴμ' ἐγώ;  
 ΟΔ. οὔτ' ἂν σὺ κείνων χωρὶς οὔτ' ἐκεῖνα σοῦ. 115  
 NE. θηρατέ' οὖν γίγνοιτ' ἄν, εἴπερ ὦδ' ἔχει.  
 ΟΔ. ὡς τοῦτό γ' ἔρξας δύο φέρει δωρήματα.  
 NE. ποίω; μαθῶν γὰρ οὐκ ἂν ἀρνοίμην τὸ δρᾶν.  
 ΟΔ. σοφός τ' ἂν αὐτὸς κάγαθὸς κεκλήῃ ἅμα.  
 NE. ἴτω· ποήσω, πᾶσαν αἰσχύνην ἀφείς. 120  
 ΟΔ. ἢ μνημονεύεις οὖν ἅ σοι παρήνεσα;  
 NE. σάφ' ἴσθ', ἐπεὶπερ εἰσάπαξ συνήνεσα.  
 ΟΔ. σὺ μὲν μένων νυν κείνον ἐνθάδ' ἐκδέχου,  
 ἐγὼ δ' ἀπειμι, μὴ κατοπτευθῶ παρών,  
 καὶ τὸν σκοπὸν πρὸς ναῦν ἀποστελῶ πάλιν. 125  
 καὶ δεῦρ', ἐάν μοι τοῦ χρόνου δοκῆτέ τι  
 κατασχολάζειν, αὐθις ἐκπέμψω πάλιν  
 τοῦτον τὸν αὐτὸν ἄνδρα, ναυκλήρου τρόποις  
 μορφὴν δολώσας, ὡς ἂν ἀγνοία προσῆ·  
 οὔ δήτα, τέκνον, ποικίλως αὐδωμένου 130  
 δέχου τὰ συμφέροντα τῶν αἰεὶ λόγων.  
 ἐγὼ δὲ πρὸς ναῦν εἶμι, σοὶ παρῆς τάδε·  
 Ἑρμῆς δ' ὁ πέμπων δόλιος ἠγήσαιο νῶν,  
 Νίκη τ' Ἀθῆνα Πολιάς, ἢ σώζει μ' αἰεὶ.

## ΧΟΡΟΣ.

- στρ. α'. τί χρή, τί χρή με, δέσποτ', ἐν ξένα ξένον 135  
 2 στέγειν ἢ τί λέγειν πρὸς ἄνδρ' ὑπόπταν;  
 3 φράζε μοι. τέχνα γὰρ  
 4 τέχνας ἐτέρας προὔχει  
 5 καὶ γνώμα, παρ' ὄτφ τὸ θεῖον  
 6 Διὸς σκῆπτρον ἀνάσσειται. 140

116 θηρατέ' οὖν Triclinius: θηρατέα L, A, vulg.

129 ἀγνοία L, A, vulg.: ἀγνοία Triclinius.

Cambridge University Press

978-1-107-66469-2 - The Philoctetes of Sophocles: With a Commentary Abridged from the Larger Edition of Sir Richard C. Jebb

E. S. Shuckburgh

Excerpt

[More information](#)

## 8

## ΣΟΦΟΚΛΕΟΥΣ

7 σὲ δ', ὦ τέκνον, τόδ' ἐλήλυθεν  
 8 πᾶν κράτος ὠγύγιον· τό μοι ἔννεπε,  
 9 τί σοι χρεῶν ὑπουργεῖν.

σύστ. α'. NE. νῦν μέν, ἴσως γὰρ τόπον ἐσχατιαῖς  
 προσιδεῖν ἐθέλεις ὄντινα κεῖται, 145  
 δέρκου θαρσῶν· ὁπόταν δὲ μόλη  
 δεινὸς ὀδύτης τῶνδ' οὐκ μελάθρων,  
 πρὸς ἐμὴν αἰεὶ χεῖρα προχωρῶν  
 πειρῶ τὸ παρὸν θεραπεύειν.

ἀντ. α'. XO. μέλον πάλαι μέλημά μοι λέγεις, ἀναξ, 150  
 2 φρουρεῖν ὄμμ' ἐπὶ σῶ μάλιστα καιρῶ·  
 3 νῦν δέ μοι λέγ', αὐλάς  
 4 ποίας ἔνεδρος ναίει  
 5 καὶ χῶρον τίν' ἔχει. τὸ γάρ μοι  
 6 μαθεῖν οὐκ ἀποκαίριον, 155  
 7 μὴ προσπεσῶν με λάθη ποθέν·  
 8 τίς τόπος, ἢ τίς ἔδρα; τίν' ἔχει στίβον,  
 9 ἔναυλον, ἢ θυραῖον;

σύστ. β'. NE. οἶκον μὲν ὄρᾳς τόνδ' ἀμφίθυρον  
 πετρίνης κοίτης. 160  
 XO. ποῦ γὰρ ὁ τλήμων αὐτὸς ἄπεστιν;  
 NE. δῆλον ἔμοιγ' ὡς φορβῆς χρεῖα  
 στίβον ὀγμεύει τῆδε πέλας που.  
 ταύτην γὰρ ἔχειν βιοτῆς αὐτὸν  
 λόγος ἐστὶ φύσιν, θηροβολοῦντα 165  
 πτηνοῖς ἰοῖς στρυγερὸν στρυγερῶς,  
 οὐδέ τιw' αὐτῶ  
 παιῶνα κακῶν ἐπινωμᾶν.

147 οὐκ J.: ἐκ MSS.  
 σὸν: del. Triclinius.  
 Hermann.

150 After ἀναξ, L and most MSS. add τὸ  
 156 μὴ με λάθη προσπεσῶν ποθεν MSS.: corr.  
 163 τῆδε Blaydes: τόνδε MSS. (τῆνδε Γ.)

Cambridge University Press

978-1-107-66469-2 - The Philoctetes of Sophocles: With a Commentary Abridged from the Larger Edition of Sir Richard C. Jebb

E. S. Shuckburgh

Excerpt

[More information](#)

## ΦΙΛΟΚΤΗΤΗΣ

9

- στρ. β'. ΧΟ. οἰκτίρω νιν ἔγωγ', ὅπως,  
 2 μὴ του κηδομένου βροτῶν 170  
 3 μηδὲ ξύντροφον ὄμμ' ἔχων,  
 4 δύστανος, μόνος αἰεὶ,  
 5 νοσεῖ μὲν νόσον ἀγρίαν,  
 6 ἀλύει δ' ἐπὶ παντί τῳ  
 7 χρείας ἴσταμένῳ. πῶς ποτε, πῶς δύσμορος ἀντέχει;  
 8 ὦ παλάμαι θεῶν 177  
 9 ὦ δύστανά γένη βροτῶν,  
 10 οἷς μὴ μέτριος αἰών.
- ἀντ. β'. οὔτος, πρωτογόνων ἴσως 180  
 2 οἴκων οὐδενὸς ὕστερος,  
 3 πάντων ἄμμορος ἐν βίῳ  
 4 κεῖται μόνος ἀπ' ἄλλων,  
 5 στικτῶν ἢ λασίων μετὰ  
 6 θηρῶν, ἐν τ' ὀδύναϊς ὁμοῦ 185  
 7 λιμῶ τ' οἰκτρὸς, ἀνήκεστα μεριμνήματ' ἔχων· ὀρεῖ-  
 8 α δ' ἀθυρόστομος  
 9 Ἀχὼ τηλεφανῆς πικραῖς  
 10 οἰμωγαῖς ὑπακούει. 190
- σύστ. γ'. ΝΕ. οὐδὲν τούτων θαυμαστὸν ἐμοί·  
 θεῖα γάρ, εἴπερ καὶ γῶ τι φρονῶ,  
 καὶ τὰ παθήματα κείνα πρὸς αὐτὸν  
 τῆς ὠμόφρονος Χρύσης ἐπέβη,  
 καὶ νῦν ἂ πονεῖ δίχρα κηδεμόνων, 195  
 οὐκ ἔσθ' ὡς οὐ θεῶν του μελέτη,  
 τοῦ μὴ πρότερον τόνδ' ἐπὶ Τροίᾳ  
 τεῖναι τὰ θεῶν ἀμάχητα βέλη,

177 θεῶν Lachmann: θνητῶν MSS. 187 f. ὀρεῖ|α Mekler:  
 βαρεῖ|α δ' L, A, vulg. (βαρεῖ·|ἀ δ' Vat. b.) 189 f. πικρᾶς |  
 οἰμωγᾶς ὑπόκειται MSS.: πικρᾶς | οἰμωγᾶς ὑπακούει Auratus, Brunck (πικραῖς  
 ...οἰμωγαῖς Blaydes). 196 ὡς Porson: ὅπως MSS.

Cambridge University Press

978-1-107-66469-2 - The Philoctetes of Sophocles: With a Commentary Abridged from the Larger Edition of Sir Richard C. Jebb

E. S. Shuckburgh

Excerpt

[More information](#)

ΙΟ

ΣΟΦΟΚΛΕΟΥΣ

πρὶν ὄδ' ἐξήκοι χρόνος, φ' λέγεται  
 χρῆναί σφ' ὑπὸ τῶνδε δαμῆναι. 200

στρ. γ. ΧΟ. εὔστομ' ἔχε, παῖ. ΝΕ. τί τόδε; ΧΟ. πρού-  
 φάνη κτύπος,  
 2 φωτὸς σύντροφος ὡς τειρομένου του,  
 3 ἢ που τῆδ' ἢ τῆδε τόπων.  
 4 βάλλει βάλλει μ' ἐτύμα φθογγά του στίβον κατ'  
 ἀνάγκαν 206  
 5 ἔρποντος, οὐδέ με λάθει  
 6 βαρεῖα τηλόθεν αὐδὰ τρυσάνωρ· διάσημα γὰρ  
 θροεῖ.

ἀντ. γ. ἀλλ' ἔχε, τέκνον, ΝΕ. λέγ' ὃ τι. ΧΟ. φρου-  
 τίδας νέας· 210  
 2 ὡς οὐκ ἔξεδρος, ἀλλ' ἔντοπος ἀνὴρ,  
 3 οὐ μολπὰν σύριγγος ἔχων,  
 4 ὡς ποιμὰν ἀγροβότας, ἀλλ' ἢ που πταίων ὑπ'  
 ἀνάγκας 215  
 5 βοᾷ τηλωπὸν ἰωάν,  
 6 ἢ ναὸς ἄξενον ἀγιάζων ὄρμον· προβοᾷ τι γὰρ  
 δεινόν.

ΦΙΛΟΚΤΗΤΗΣ.

ἰὼ ξένοι·  
 τίνες ποτ' ἐς γῆν τήνδε κάκ ποίας πάτρας 220  
 κατέσχετ' οὔτ' εὐορμον οὔτ' οἰκουμένην;  
 ποίας πάτρας ἂν ἢ γένους ὑμᾶς ποτε  
 τύχοιμ' ἂν εἰπών; σχῆμα μὲν γὰρ Ἑλλάδος  
 στολῆς ὑπάρχει προσφιλεστάτης ἐμοί·

203 τειρομένου του] του add. Porson. 218 τι γὰρ Wunder: γὰρ  
 τι MSS. 220 κάκ ποίας πάτρας L: ναυτίλω πλάτη A. 222 πάτρας]  
 πόλεως conj. J.—ἂν ὑμᾶς ἢ γένους L: ὑμᾶς ἂν ἢ γένους A: corr. Triclinius.